



बिहार गजट

असाधारण अंक

बिहार सरकार द्वारा प्रकाशित

21 अग्रहायण 1934 (श0)
(सं0 पटना 661) पटना, बुधवार, 12 दिसम्बर 2012

बिहार विधान-सभा सचिवालय

अधिसूचना

3 दिसम्बर 2012

सं0 वि०स०वि०-27/2012-4611/वि०स०—“बिहार कृषि भूमि (गैर-कृषि प्रयोजनों के लिए सम्परिवर्तन) (संशोधन) विधेयक, 2012”, जो बिहार विधान-सभा में दिनांक 03 दिसम्बर, 2012 को पुरःस्थापित हुआ था, बिहार विधान-सभा की प्रक्रिया तथा कार्य संचालन नियमावली के नियम-116 के अन्तर्गत उद्देश्य और हेतु सहित प्रकाशित किया जाता है ।

आदेश से,
लक्ष्मीकान्त झा, प्रभारी सचिव,
बिहार विधान-सभा ।

बिहार कृषि भूमि (गैर-कृषि प्रयोजनों के लिए सम्परिवर्तन) (संशोधन) विधेयक, 2012

[वि०स०वि०-15/2012]

बिहार कृषि भूमि (गैर-कृषि प्रयोजनों के लिए सम्परिवर्तन) अधिनियम, 2010 का संशोधन करने के लिए विधेयक।

भारत गणराज्य के तिरसठवें वर्ष में बिहार राज्य विधान मंडल द्वारा निम्नलिखित रूप में यह अधिनियमित हो:-

1. संक्षिप्त नाम, विस्तार और प्रारम्भ।—(1) यह अधिनियम बिहार कृषि भूमि (गैर-कृषि प्रयोजनों के लिए सम्परिवर्तन) (संशोधन) अधिनियम, 2012 कहा जा सकेगा।

(2) इसका विस्तार सम्पूर्ण बिहार राज्य में होगा।

(3) यह तुरन्त प्रवृत्त होगा।

2. बिहार कृषि भूमि (गैर-कृषि प्रयोजनों के लिए सम्परिवर्तन) अधिनियम, 2010 की धारा-8 में संशोधन।—उक्त अधिनियम, 2010 की धारा-8 के खंड (छ) के बाद निम्नलिखित एक नया खण्ड (ज) जोड़ा जायेगा:-

“(ज) सौर ऊर्जा के लिए उपयोग की भूमि।”

उद्देश्य एवं हेतु

इस संशोधन विधेयक द्वारा बिहार कृषि भूमि (गैर-कृषि प्रयोजनों के लिए सम्परिवर्तन) अधिनियम, 2010 (बिहार अधिनियम 11, 2010) की धारा-8, जिसमें कतिपय भूमि एवं भूमि उपयोग में सम्परिवर्तन की अनुमति अनपेक्षित होने का प्रावधान है, के अधीन खंड (ज) के रूप में सौर ऊर्जा के लिए उपयोग की भूमि को सम्मिलित किया गया है। उपर्युक्त अधिनियम की धारा-8 के प्रस्तावित संशोधन के उपरांत कृषि भूमि के सौर ऊर्जा के लिए उपयोग किये जाने के मामले में सक्षम प्राधिकार के द्वारा सम्परिवर्तन की अनुमति आवश्यक नहीं होगी।

इस संशोधन विधेयक का मुख्य उद्देश्य कृषि भूमि के सौर ऊर्जा के लिए उपयोग के मामले में सम्परिवर्तन की अनुमति अनपेक्षित होने का प्रावधान करने हेतु बिहार कृषि भूमि (गैर-कृषि प्रयोजनों के लिए सम्परिवर्तन) अधिनियम, 2010 (बिहार अधिनियम 11, 2010) की धारा-8 में आवश्यक संशोधन करना है, जिसे अधिनियमित कराना ही इस विधेयक का अभीष्ट है।

(रमई राम)

भार-साधक सदस्य

पटना,
दिनांक 03 दिसम्बर, 2012

लक्ष्मीकान्त झा,
प्रभारी सचिव,
बिहार विधान-सभा।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 661-571+10-डी0टी0पी0।
Website: <http://egazette.bih.nic.in>